

மார்ச் - 25

## TNPSC துளிகள்

- ❖ மத்திய அமைச்சர் பாரதி பிரவின் பவார், மகாராஷ்டிராவின் நாசிக் நகரில் அமைக்கப் பட்டுள்ள இந்தியாவின் முதல் உயிரிப் பாதுகாப்பு நிலை-3 கட்டுப்பாடு கொண்ட ஒரு நடமாடும் ஆய்வகத்தினைத் தொடங்கி வைத்துள்ளார்.
  - இந்த நடமாடும் ஆய்வகமானது, இந்திய மருத்துவ ஆராய்ச்சிக் கழகத்திடம் சிறப்புப் பயிற்சி பெற்ற அறிவியலாளர்கள் புதிதாக உருவாகும் மற்றும் திரும்பத் திரும்ப உருவாகும் வைரஸ் தொற்றுகளைப் பற்றி ஆய்வு செய்வதற்கு உதவும்.
- ❖ கார்பன் நடுநிலைமிக்க வேளாண் முறைகளை அறிமுகம் செய்த முதல் இந்திய மாநிலமாக கேரளா மாறியுள்ளது.

## தமிழ்நாடு செய்திகள்

### முதல் பெண் துபாசி

- ❖ இராஜலட்சுமி, 1990 ஆம் ஆண்டில் ஓர் உதவியாளராக சட்டசபையில் இணைந்தார்.
- ❖ இவர் அடுத்த மே மாதத்தில் ஓய்வு பெற உள்ளார்.
- ❖ இவர் தற்போது துபாசி ஆக நியமிக்கப்பட்டுள்ளார்.
- ❖ தமிழ்நாடு சட்டசபையின் இந்த மாதிரியான பதவியில் பெண் ஒருவர் நியமிக்கப் படுவது இதுவே முதல்முறையாகும்.



## தேசியச் செய்திகள்

### WINGS INDIA - 2022

- ❖ இது ஹைதராபாத்தின் பேகம்பேட் விமான நிலையத்தில் விமானப் போக்குவரத்துத் துறை அமைச்சகம் மற்றும் இந்திய வர்த்தகம் மற்றும் தொழில்துறைக் கூட்டமைப்பு ஆகியவற்றினால் நடத்தப்பட்டு வருகிறது.
- ❖ இது பொது, வணிகம் மற்றும் வர்த்தக ரீதியிலான போக்குவரத்து மீது ஈடுபாடு செலுத்தும் ஆசியாவின் மிகப்பெரிய ஒரு நிகழ்ச்சியாகும்.
- ❖ மேலும், முதலீடுகள், புதிய வர்த்தகம், ஈட்டுதல், பிராந்திய இணைப்பு மற்றும் கொள்கை உருவாக்கம் ஆகியவை மீதும் இதில் கவனம் செலுத்தப்படும்.

- ❖ நாட்டின் விமானப் போக்குவரத்துத் துறைக்கு உத்வேகம் அளிப்பது குறித்தும் இது ஆய்வு செய்யும்.
- ❖ இந்த ஆண்டு நிகழ்ச்சிக்கான கருத்துரு, "India@75 : New Horizon for Aviation" என்பதாகும்.



## EX-DUSTLIK



- ❖ இது இந்தியா மற்றும் உஸ்பெகிஸ்தான் ஆகிய நாடுகளின் இராணுவங்களுக்கு இடையில் நடத்தப் படும் ஒரு கூட்டுப் பயிற்சியாகும்.
- ❖ 3வது EX-DUSTLIK பயிற்சியானது உஸ்பெகிஸ்தானின் யாங்கியாரிக் நகரில் நடத்தப் பட்டு வருகிறது.
- ❖ முந்தையப் பயிற்சியானது 2021 ஆம் ஆண்டின் மார்ச் மாதத்தில், உத்தரகாண்டின் ராணிகேட் நகரில் நடத்தப் பட்டது.
- ❖ இப்பயிற்சியில் குண்டுவீச்சுப் படைப் பிரிவானது இந்தியப் படைப்பிரிவின் சார்பாக பங்கேற்கிறது.



- ❖ இந்தப் படைப்பிரிவானது இந்திய இராணுவத்தின் மிகவும் போற்றத்தக்கப் படைப் பிரிவுகளுள் ஒன்றாகும்.
- ❖ இந்தப் படைப்பிரிவானது சுதந்திரத்திற்கு முன்பும், பிறகும் இந்திய இராணுவம் மேற்கொண்ட நடவடிக்கைகளில் அதிகளவில் பங்காற்றியப் பெருமைக்குரியது.

### சுரக்சா கவச் 2 பயிற்சி

- ❖ இந்திய இராணுவத்தின் அக்னிபாஷ் பிரிவிற்கும் மகாராஷ்டிரா காவல்துறைக்கும் இடையிலான கூட்டுப் பயிற்சியான சுரக்சா கவச் 2 பயிற்சியானது புனேயின் லல்லா நகரில் நடத்தப் பட்டது.
- ❖ இந்திய இராணுவத்தின் தீவிரவாத எதிர்ப்புப் படைப்பிரிவு, மகாராஷ்டிரா காவல்துறையில் தீவிரவாத எதிர்ப்புப் படை, மோப்ப நாய்கள் படை, விரைவு நடவடிக்கைக் குழுக்கள் மற்றும் இராணுவத்தின் வெடிகுண்டு அகற்றும் குழு மற்றும் காவல்துறை ஆகியோர் இந்தப் பயிற்சியில் ஈடுபட்டனர்.
- ❖ புனேயில் பயங்கரவாதத் தாக்குதல்களை எதிர்கொள்வதற்காக காவல்துறை மற்றும் ராணுவம் மேற்கொண்டுள்ள நடைமுறைகள் மற்றும் பயிற்சிகள் போன்றவற்றை ஒருங்கிணைக்கும் நோக்கத்துடன் இந்தப் பயிற்சியானது நடத்தப்பட்டது.

### BRICS தடுப்பு மருந்து ஆராய்ச்சி மற்றும் மேம்பாட்டு மையம்

- ❖ மத்திய சுகாதாரத் துறை அமைச்சர் டாக்டர் மான்சுக் மாண்டவ்யா BRICS தடுப்பு மருந்து ஆராய்ச்சி மற்றும் மேம்பாட்டு மையத்தினைத் தொடங்கி வைத்துள்ளார்.
- ❖ புதிதாக தொடங்கப்பட்ட இந்த மையமானது பரஸ்பர நன்மைகளுக்காக நாடுகளுக்கு இடையில் அனுபவங்களைப் பகிர்ந்து கொண்டு ஒத்துழைப்பு மேற்கொள்ள முயலும்.
- ❖ சீனாவின் அறிவியல் மற்றும் தொழில்நுட்பத் துறை அமைச்சர் வாங் சிகாங் இந்த நிகழ்ச்சிக்குத் தலைமை தாங்கினார்.
- ❖ உலக சுகாதார அமைப்பின் 65-70% தடுப்பு மருந்துத் தேவையினை இந்தியா பூர்த்தி செய்வதோடு 150க்கும் மேற்பட்ட நாடுகளுக்கும் தடுப்பு மருந்துகளை விநியோகம் செய்கிறது.
- ❖ BRICS நாடுகளுக்காகவும் உலகின் பிற நாடுகளுக்காகவும் தடுப்பு மருந்துகளை உருவாக்கச் செய்வதற்கு வேண்டி இந்தியா தனது தடுப்பு மருந்து உற்பத்தி தொழில் துறையை அர்ப்பணிக்கும்.

### உலக வீட்டு விலைக் குறியீடு Q4 - 2021

- ❖ 2021 ஆம் ஆண்டின் நான்காம் காலாண்டிற்கான உலக வீட்டு விலைக் குறியீட்டில், இந்தியா 5 இடங்கள் முன்னேறி 51வது இடத்தினைப் பெற்றுள்ளது.
- ❖ சொத்து விற்பனை நிறுவனமான நைட் பிராங்க் இந்த அறிக்கையினை வெளியிட்டது.
- ❖ 2020 ஆம் ஆண்டின் நான்காம் காலாண்டில் இந்தியா 56வது இடத்தில் இருந்தது.
- ❖ 2020 ஆம் ஆண்டின் 4வது காலாண்டை விட 2021 ஆம் ஆண்டின் அக்டோபர்-டிசம்பர் காலாண்டின் போது இந்தியா வீட்டு விலை வீதமானது ஆண்டிற்கு 2.1% உயர்வைக் கண்டது.
- ❖ 2021 ஆம் ஆண்டின் 4 ஆம் காலாண்டில் துருக்கி 59.6 சதவிகிதம் மூலம் அதிகமான வருடாந்திர விலை வளர்ச்சி விகிதத்தைக் கண்டது.

- ❖ 2021 ஆம் ஆண்டில் மலேசியா, மால்டா மற்றும் மொராகோ ஆகிய நாடுகளில் வீட்டு விலைகள் முறையே 0.7%, 3.1%, மற்றும் 6.3% வரை குறைவைக் கண்டன.

Rank	Country/Territory	Nominal Price Growth
1	Turkey	59.6%
2	New Zealand	22.6%
3	Czech Republic	22.1%
4	Slovakia	22.1%
5	Australia	21.8%
6	Netherlands	20.3%
7	United States	18.8%
8	South Korea	18.4%
9	Jersey	18.4%
10	Estonia	17.3%
51	India	2.1%
52	Indonesia	1.5%
53	Cyprus	1.2%
54	Malaysia	-0.7%
55	Malta	-3.1%
56	Morocco	-6.3%

Source: Knight Frank Research

### உலக காற்றுத் தர அறிக்கை 2021



### IQAir's 2021 World Air Quality Report

- ❖ 2021 ஆம் ஆண்டில், காற்று சுகாதாரமற்ற நிலையை எட்டியதாக உலக காற்றுத் தர அறிக்கை கூறுகிறது.
- ❖ "IQ Air" எனும் சவிட்சர்லாந்து நிறுவனம் இந்த அறிக்கையைத் தயார் செய்தது.
- ❖ மேலும், தொடர்ந்து 4வது ஆண்டாக, உலகின் மிகவும் மாசுபட்ட நகரமாக புதுடெல்லி திகழ்கிறது.
- ❖ 2021 ஆம் ஆண்டில் மிக மோசமான காற்றுத் தரம் கொண்ட நகரங்கள் பட்டியலில் 35 இந்திய நகரங்கள் இடம் பெற்றுள்ளன.
- ❖ இராஜஸ்தானின் பிவாதி இந்தப் பட்டியலில் முதலிடத்தில் உள்ள நிலையில் அதனைத் தொடர்ந்து உத்தரப் பிரதேசத்தின் காசியாபாத் நகரம் உள்ளது.

- ❖ 2021 ஆம் ஆண்டில், உலக சுகாதார அமைப்பின் காற்றுத் தர நிலைகளை எந்த உலக நாட்டினாலும் பூர்த்தி செய்ய இயலவில்லை என அறிக்கை கூறுகிறது.


### காசநோயை ஒழிப்பதற்கான நடவடிக்கை - உலக காசநோய் தின உச்சி மாநாடு



- ❖ மத்திய சுகாதாரத் துறை அமைச்சர், டாக்டர் மான்சுக் மாண்ட்வயா, "காசநோயை ஒழிப்பதற்கான நடவடிக்கை - உலக காசநோய் தின உச்சி மாநாட்டினை" துவக்கி வைத்தார்.
- ❖ இது உலக காசநோய் தினத்தன்று ஏற்பாடு செய்யப்பட்டது.
- ❖ இந்த உச்சி மாநாட்டில் இந்தியாவின் தேசியக் காசநோய் ஒழிப்புத் திட்டங்களின் வெற்றிகள் மற்றும் கற்றல் அனுபவங்கள் பற்றி எடுத்துரைக்கப் படும்.

## அறிவியல் மற்றும் தொழில்நுட்பச் செய்திகள்

### 5000 புறக் கோள்கள்



- ❖ நமது சூரியக் குடும்பத்திற்கு வெளியில் 65 புதியக் கோள்களை நாசா கண்டறிந்து உள்ளது.

- ❖ இந்தப் புதிய கண்டுபிடிப்பானது இது வரை கண்டறியப்பட்ட புறக்கோள்களின் எண்ணிக்கையினை 5000க்கு மேல் உயர்த்தியது.
- ❖ இவற்றுள் சில புவியை ஒத்துள்ளன.
- ❖ இந்தக் கோள்களின் மேற்பரப்பில் நுண்ணுயிரிகள், நீர், வாயு மற்றும் உயிரினங்கள் உள்ளனவா என்று அறிவதற்காக புதிதாக கண்டறியப்பட்ட இந்த 65 புறக்கோள்களில் ஆய்வு மேற்கொள்ளப்படும்.

## மாநிலச் செய்திகள்

### ஹரியானா மதமாற்ற எதிர்ப்பு மசோதா

- ❖ ஹரியானா சட்டசபையானது, "2022 ஆம் ஆண்டு ஹரியானா சட்டவிரோத மதமாற்றத் தடுப்பு மசோதாவினை" நிறைவேற்றியுள்ளது.
- ❖ இந்த மசோதாவானது பலாத்காரம், மோசடி முறைகள், வசியம் (அ) திருமணம் என்ற பெயரில் மதம் மாறுவதைத் தடை செய்ய விழைகிறது.
- ❖ இந்த வகையில் மத்தியச் சட்டம் எதுவும் இல்லை
- ❖ இது போன்ற ஒரு மசோதா உத்தரப்பிரதேசம் மற்றும் இமாச்சலப் பிரதேசம் ஆகிய இடங்களில் ஏற்கனவே நிறைவேற்றப்பட்டுள்ளது.
- ❖ மேலும் இது போன்ற முன்மொழிவுகள் மத்தியப் பிரதேசம் மற்றும் கர்நாடகா போன்ற மாநிலங்களில் உள்ளன.

## பிரபலமானவர்கள், விருதுகள், மற்றும் நிகழ்வுகள்

### ஆஷ்லே பார்டி



- ❖ உலகின் முன்னணி டென்னிஸ் வீராங்கனையான ஆஸ்திரேலிய நாட்டின் ஆஷ்லே பார்டி தமது 25 வயதிலேயே ஓய்வு பெற உள்ளதாக அறிவித்துள்ளார்.
- ❖ இவர் 2019 ஆம் ஆண்டில் நடைபெற்ற பிரஞ்சு ஓபன் போட்டி, 2021 ஆம் ஆண்டில் நடைபெற்ற விம்பிள்டன் போட்டி, 2022 ஆம் ஆண்டில் நடைபெற்ற ஆஸ்திரேலிய ஓபன் போட்டி ஆகிய 3 கிராண்ட் ஸ்லாம் ஒற்றையர் பிரிவுப் பட்டத்தினை வென்றுள்ளார்.
- ❖ டென்னிஸ் தவிர, 2014-16 ஆகிய ஆண்டுகளில் டென்னிஸ் போட்டியிலிருந்து ஒரு இடைவெளியினை மேற்கொண்ட போது பகுதியளவுத் தொழில்முறை கிரிக்கெட்

போட்டிகளிலும் இவர் விளையாடியுள்ளார்.

## முக்கிய தினங்கள்

### உலக காசநோய் தினம் - மார்ச் 24

- ❖ உலகளாவிய காசநோய்ப் பெருந்தொற்று பற்றியும், இந்த நோயை ஒழிப்பதற்கான முயற்சிகள் பற்றியும் பொது மக்களிடையே ஒரு விழிப்புணர்வை ஏற்படுத்துவதற்காக இத்தினமானது அனுசரிக்கப்படுகிறது.
- ❖ இத்தினமானது, 1882 ஆம் ஆண்டில் டாக்டர் ராபர்ட் கோச் அவர்கள், காசநோயை உருவாக்கும் ஒரு பாக்டீரியத்தைக் கண்டறிந்ததாக அறிவிக்கப்பட்ட தினத்தினைக் குறிக்கிறது.
- ❖ இந்த ஆண்டிற்கான இத்தினத்தின் கருத்துரு, "Invest to End TB Save Lives" என்பதாகும்.



### சர்வதேச உண்மைக்கான உரிமை தினம் - மார்ச் 24

- ❖ ஒட்டு மொத்த மனித உரிமை மீறல்கள் மற்றும் பாதிக்கப் பட்டவர்களின் மரியாதை தொடர்பான உண்மைகளை அறிந்து கொள்வதற்கான உரிமைக்கான சர்வதேச தினமாக ஒவ்வோர் ஆண்டும் இத்தினம் அனுசரிக்கப்படுகிறது.
- ❖ அனைவருக்குமான மனித உரிமைகளை மேம்படுத்துவதற்காகவும் பாதுகாக்கச் செய்வதற்காகவுமான போராட்டங்களில் தங்களது வாழ்வையே அர்ப்பணித்த நபர்களுக்கு மரியாதை செலுத்துவதே இத்தினத்தின் நோக்கமாகும்.
- ❖ 1980 ஆம் ஆண்டு மார்ச் 24 அன்று படுகொலை செய்யப்பட்ட மான்சிங்னோர் ஆஸ்கார் அர்னூல்ஃபோ ரோமெரோ (Monsignor Oscar Arnulfo Romero) அவர்களுக்கு மரியாதை செய்யும் வகையில் ஒவ்வோர் ஆண்டும் மார்ச் 24 அன்று இத்தினமானது அனுசரிக்கப்படுகிறது.
- ❖ எல் சல்வெடார் நகரில் மிகவும் பாதிக்கப்படக்கூடிய நிலையில் இருந்த நபர்களின் மீதான மனித உரிமை மீறல்களைக் கண்டித்து விமர்சிப்பதில் இவர் தீவிரமாக ஈடுபட்டார்.

